
BhAvavijnapti StavaH

భావవిజ్ఞప్తిస్తవః

Document Information



Text title : Bhava Vijnapti Stavah
File name : bhAvavijnaptistavaH.itx
Category : vishhnu
Location : doc_vishhnu
Transliterated by : Mohan Chettoor
Proofread by : Mohan Chettoor, NA
Description/comments : Ramanuja Sampradaya.
Latest update : June 12, 2022
Send corrections to : sanskrit@cheerful.com


This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

June 12, 2022

sanskritdocuments.org



భావవిజ్ఞప్తిస్తవః



శ్రియః పతిం తత్పదపక్వజస్పృహ-

తృణీకృతాన్యం యతిశేఖరం తథా ।

శ్రీరఙ్గసూరిం మమ దేశికేన్ద్రం

శ్రీమచ్ఛారీం చ నితాన్తమాశ్రయే ॥ ౧ ॥

యద్వక్షఃస్థలమన్దిరం ప్రవిలసన్మాణిక్యముక్తావలీ-

దోలాన్దోలనరాగలోలహృదయా నిఃసీమభాగోదయా ।

శ్రీదేవీ సమలక్ష్మరోతి కరుణాపీయూషపాథోనిధి-

శ్చేతః సద్మని సర్వదా విజయతాం శ్రీరఙ్గరాజః స మే ॥ ౨ ॥

భాగం యస్య చ దక్షిణం భగవతీ సౌభాగ్యసౌశీల్యభూ-

ర్భాదేవీ సతతం విభూషయతి యద్వామం చ లీలాభిధా ।

దేవీనీలసరోజసున్దరరుచిఃసౌన్దర్యలీలాగృహం

చేతాసద్మని సర్వదా విజయతాం శ్రీరఙ్గరాజః స మే ॥ ౩ ॥

నిర్దోభైరపి నిఃస్పృహైరపి దరానన్దైకమగ్నైరపి

ప్రేష్టా సస్పృహమాత్తలోభమసకృద్యద్రూపమాలోక్యతే ।

నైతావన్న భవన్త్యనుక్షణమభిప్రేక్ష్యాపి తృప్తాస్తత-

శ్చేతః సద్మని సర్వదా విజయతాం శ్రీరఙ్గరాజః స మే ॥ ౪ ॥

శ్రీదేవీపరిశోభితాచ్ఛహృదయా భూభూషితాదక్షిణే

లీలాసీవకృతవామభాగరుచిరా మూర్తిః పరా రాజతే ।

యస్యైవోత్సవమూర్తిరిత్యభిధయా చేతశ్చమత్కారిణీ

చేతాసద్మని సర్వదా విజయతాం శ్రీరఙ్గరాజః స మే ॥ ౫ ॥

యస్యాఙ్ఘ్రిస్మరణం సమస్తవిపదామున్మూలనం సమృదా

సర్వాసామభివృద్ధిదం స్వజనతోద్ధారప్రవృద్ధాగ్రహమ్ ।

సద్విద్యోదయదం జవాదభయదం శ్రేయఃసమూహప్రదం

చేతః సద్మని సర్వదా విజయతాం శ్రీరఙ్గరాజః స మే ॥ ౬ ॥

భ్రారన్వాభూవలయం దిశోఽపి నిఖిలా లోకానధస్థాంస్తథై-

వోర్ధ్వస్థానభివిక్ష్య నాత్మసదృశం లావణ్యలక్ష్మీః స్వయమ్ ।

ప్రేక్షాముం సముపాశ్రితేతి జనధీర్యద్దర్శనే జాయతే

చేతః సద్మని సర్వదా విజయతాం శ్రీరఙ్గరాజః స మే ॥ ౭॥

ఇన్దౌ శారదరాత్రికైరవసభాసౌభాగ్యశోభాకరే

పద్మే పద్మనివాసినీముఖనిభేప్యత్యస్తమన్దాదరా ।

యస్మిన్నీక్షణగోచరే సతి నృణాం దృష్టిః సదాజాయతే

చేతః సద్మని సర్వదా విజయతాం శ్రీరఙ్గరాజః స మే ॥ ౮॥

రేవత్యాం స్వజనాభిలాషచయధుక్వాదాబ్జయుగ్మానతేః

శ్రీదేవీవిలసత్సువక్షస ఇలాలీలాశ్రితస్య ప్రభోః ।

యాత్రా యస్య విమానగస్య నగరే సజ్ఞాయతే సర్వత-

శ్చేతః సద్మని సర్వదా విజయతాం శ్రీరఙ్గరాజః స మే ॥ ౯॥

కతి కతి న విలోకితాని లోకే హరిసదనాని మనోమనోహరాణి ।

తదపి మమ రతిః సురాసురార్యేషు ప్రతిదినమేధత ఏవ రఙ్గరాజే ॥ ౧౦॥

పుర్యయః సప్త నమోఽస్తు వః ప్రతిదినం మోక్షాఖ్యభిక్షప్రదా

యూయం వః శుభకీర్తయః ప్రతిమహాశాస్త్రం ప్రసిద్ధాశ్చిరాత్ ।

క్షన్తవ్యం మమ మానసం తు చపలం సంసేవ్య యుష్మానపి

ప్రేక్షా శాన్తిముపైతి వైవహి వినా శ్రీరఙ్గరాజప్రభుమ్ ॥ ౧౧॥

దృష్టేవ కాశీ మథురా చ కాఞ్చీయుగం ప్రభో ద్వారవతీ తథైవ ।

పుర్యప్యయోధ్యా న మయానుభూతం కుత్రాపి యుష్మాత్పురవాససౌఖ్యమ్ ॥ ౧౨॥

తర్కవ్యాకరణామృతాభివిరతా సాహిత్యమన్దాదరా-

వేదాన్వేష్యపి నిఃస్పృహోపి చ మహాకోశేషు ముక్తాదరా ।

చేతోఽపృత్తిరియం ప్రభో విరహిణీ కాన్వేవ సద్వంశజా

త్యక్వా యే చరణామ్బుజం న రమతే శ్రీరఙ్గభర్తుః ప్రభో ॥ ౧౩॥

ప్రభో గణ్గాయాం వా సరితి యమునాయామపి ముదా

ప్రయాగే వా తిష్ఠన్ శయనమశనం వాఽప్యనుభవన్ ।

కదా శ్రీరఙ్గేశప్రభుచరణసేవాసుఖమహం

పునః ప్రాప్స్యామీతి ప్రతిలవమనుధ్యాననిరతః ॥ ౧౪॥

భక్తాభీప్సితపూర్తిపణితపదామ్భోజైకవారస్మృతే-

రివ్వశ్వాపత్యుశమప్రవీణహృదయ శ్రీరఙ్గరాజప్రభో |
 ఆయాసః కతమస్తవాఽస్తి భగవన్ భావత్కపాదామ్బుజ-
 ద్వన్ద్వాఽదూరనివాసవాఙ్మితఫలం దాతుం దయాభేఽద్యమే || ౧౫ ||

ఇన్ద్రియేన్ద్రపదం నిధీశ్వరపదం యక్షాధిరాజాయ వా
 దారిద్ర్యాపరమూర్తయే నిరుపమైశ్వర్యంసుదామ్నేముదా |
 దాతుం గాఢనిబద్ధసత్పరికరస్యాసీన్నలో భాఙ్కరో
 మద్వాఙ్మృతపరిపూరణే కథమహో క్షోభోఽస్తి లోభస్తవ || ౧౬ ||

నైన్ద్రే పదే న నిధినాథపదే పదే న
 క్షాపాలకస్య న పరత్రచ మేఽస్తి వాఙ్మృతా |
 శ్రీరఙ్గరాజ భవదేకసమీపవాస-
 వాఙ్మృతాఽపి భవతా న హి పూర్వతే కిమ్ || ౧౭ ||

జహ్వో నిరర్గలతరాసి విచారయ త్వం
 కిం జల్పసి ప్రణతవత్సల ఏష ఈశః |
 యద్యత్కరోతి న విభుస్తదసంశయాంశం
 విద్ధి స్వకీయజనతోభయలోకపథ్యమ్ || ౧౮ ||

యుష్మత్పాదామ్బురుహవిరహవ్యాధితప్తాశయోఽయం
 దాసో జల్పేత్కిమపి యదిహ శ్రాపతే తన్న చిన్త్యమ్ |
 జానే యద్యప్యఖిలజగతాం శ్రేయసే తే ప్రవృత్తి
 బద్ధోత్సాహో త్యజతి న మనోఽథాఽపి వాచాలతాం మే || ౧౯ ||

శ్రీరఙ్గరాజ హృదయం భవదఙ్ఘ్రియుగ్మే
 దేహస్తు సఙ్చరిత సమ్ప్రతి యత్ర కుత్ర |
 ఇచ్ఛా భవేత్తవ యదా భగవంస్తదాఽయం
 కార్యస్త్యదీయపదపఙ్కజసన్నిధిస్థః || ౨౦ ||

శ్రీరఙ్గరాజ తదలం బహుజల్పనేన
 యత్ర క్వ వా భవతు భాగ్యవశాత్ప్రతిర్మే |
 చేతస్థితిస్తు భవదీయదదాబ్జయుగ్మే
 భూయాదహర్మిశమియం చరమాఽర్థనా మే || ౨౧ ||

శ్రీవేణుగోపాలశతారి నాథ-
 శ్రీభాష్యకారా అపి చారురూపాః |

శ్రీసౌమ్యజామాతృమునిశ్చ నిత్యం
యద్దక్షిణే భాన్తి కృతప్రతిష్ఠాః ॥ ౨౨॥

శ్రీమద్రమారమణవేంకటేశైలనాథా-
౭నాథం జనం వివిధతాపభియా౭భియాతమ్ ।
యద్వామభాగపరిశోభితదివ్యరూపః
శం పశ్య మాం నిజకటాక్షవిచిత్రపాతైః ॥ ౨౩॥

సతస్త్రలోకస్మ మనోహరస్త్రీ
నిఃసీమసౌందర్యభరేణ నిత్యమ్ ।
మూర్తిర్మనో మోహమతో స్మ సా మే
శ్రీరఙ్గానాథస్య దయాసుధాభేః ॥ ౨౪॥

హే వేణుగోపాల మదీయగోగణః
సమర్పితో౭స్త్యేవ భవత్పదాన్తికే ।
స చేద్విమార్గం శ్రయితా తదా తు
తద్గోపాలతాలాఞ్చనకృత్తవ ప్రభోః ॥ ౨౫॥

తతః ప్రణామాన్ శతశః సహస్రశః
సమర్ప్య విజ్ఞాపయతీహ కింకరః ।
ఏష త్వదీయః స మదీయగోగణో
విమార్గగో నైవ భవేతథా కురు ॥ ౨౬॥

శరారే స్వామిన్ హే మమ తవ పదామ్భారుహాయుగం
శ్రితస్యాపిహైతే దృఢతరహారాద్నియశరాః ।
తుదన్తి స్వాస్త్యం తక్కిమితి శరశత్రోస్తవ
జగత్పవిత్రాం కీర్తి నో హరతి తదిమాన్ దణ్డయ విభో ॥ ౨౭॥

వేదాన్తామ్బుధిమన్థతే న హి సురా నైవా౭సురానా౭వలో
నాహిర్నాత్మని కూర్వతా విషభియా శమ్ముశ్చ నాపేక్షితః ।
యస్యా౭శేషమనుష్యపేయమకరోద్వేదార్థసారామృతం
యస్తం త్వద్భుతవిష్ణుమానసమనా రామానుజార్యం ముహుః ॥ ౨౮॥

యే౭పారసంసారసముద్రమగ్రా-
నజ్ఞాన్ విలోక్యాతిదయార్ద్రచిత్తాః ।
సన్దర్శయామాసురముం సుమార్గే
శ్రీలక్ష్మణార్యాన్నమ మే మనస్తాన్ ॥ ౨౯॥

శ్రీభాష్యనిర్మాణయశఃశరీర-

మద్యాఽపి యేషామతిచిత్రమస్తి ।

అమృత్యుమార్యం చరసాఽప్యజీయం

శ్రీలక్ష్మణార్యాన్ నమ తాన్ మనో మే ॥ 30॥

ఆత్మప్రవర్తితమనుత్తమసమ్ప్రదాయం

ద్రష్టుం పునర్ధృతజనీనివ లక్ష్మణార్యాన్ ।

మన్యస్త ఉత్తమ జనానిహ యాన్మనస్తాన్

జాన్మాత్యసంజ్ఞకమునీన్నమ సౌమ్య పూర్వాన్ ॥ 31॥

అజ్ఞానావల శ్శృఙ్గారే శ్రీనివాసే రతిర్మమ ।

కాలత్రయే నిరావాధా భూయాదిత్యర్థ్యతేఽనిశమ్ ॥ 32॥

వైశ్యా ధార్మికకర్మమగ్నమనసో యత్పాదపద్మద్వయా-

భక్తిం ప్రేమరసప్రభిన్నమనసః కుర్వన్తి నిర్దేతుకీమ్ ।

యస్తేషాం పరిపూర్ణతాం నయతి హృద్వాఞ్ఞాః క్షణేనాఽఖిలా-

శ్చేతఃసద్మని సర్వదా విజయతాం శ్రీరఙ్గరాజప్రభుః ॥ 33॥

కాలే నేత్రధరాఙ్క-భూమితశుభే వర్షేఽథ మాసే శుభే

విద్వద్వన్తితకృష్ణమిశ్రతనయైః శ్రీరఙ్గపాదాశ్రయైః ।

రామాచార్యపురఃసరైర్విరచితా యస్య ప్రతిష్ఠాముదా

చేతః సద్మని సర్వదా విజయతాం శ్రీరఙ్గరాజః ప్రభుః ॥ 34॥

శ్రీమదీయపదపఙ్క-జసమ్పత్కృష్ణమిశ్రకులేజేష్వఖిలేషు ।

అస్తి తే నిరుపమా కరుణాదృక్ తత్కృతేఽత్ర పునరుక్తిరియం మే ॥ 35॥

ఆర్యా రామాచార్యాః స్వాచరణారామశరణాశ్చ ।

విశ్వఖ్యాతసుయశసః సోఽయంశ్రీరఙ్గనాథ తే మహిమా ॥ 36॥

పరాఙ్క-శా వాదివిద్వద్ధజరాజపరాఙ్క-శాః ।

ఆసన్ యత్ పితృపాదా మే మహిమా సోఽపి తావకః ॥ 37॥

భక్తిసారా భక్తిసారా భక్తిసారోపమానకాః ।

భవన్తి భ్రాతరో మే యన్మహిమా సోఽపి తావకః ॥ 38॥

మత్క-నిష్ఠాన్ శ్రీనివాసమధుసూదనసంజ్ఞకాన్ ।

ఘనశ్యామం చ గోపాలం పాహి శ్రీరఙ్గ సర్వదా ॥ 39॥

శ్రీరఙ్గరాజ కరుణావరుణాలయ త్వ-

త్వాదాబ్జయుగ్మశరణః కిల వాసుదేవః ।

స్వప్నేఽపి నాఽన్యశరణోఽస్తి తతోఽత్ర కార్యా

నిత్యం దయాదృగిహ దాసజనే దయాభే ॥ ౪౦॥

నారాయణాత్మజనుషో మమ వాసుదేవే-

త్యాఖ్యస్య రామ గురువర్య్యకృపాప్తనీతేః ।

ఏషా కృతిర్విజయతాముపపుణ్డరీకం


శ్రీమత్పతేపురజనేర్హితరఙ్గధామ్నః ॥ ౪౧॥

బిహాంఠీపత్తనీయ శ్రీరఙ్గధామైకజీవినా ।


శ్రీమతా వాసుదేవేన కృత శ్రీరఙ్గరాట్సుతిః ॥ ౪౨॥

ఇతి భావవిజ్ఞప్తి నామా స్తవః సమూర్ణః ॥

Encoded and proofread by Mohan Chettoor

——
BhAvavijnapti StavaH

pdf was typeset on June 12, 2022

——
Please send corrections to sanskrit@cheerful.com

